

“మధురమైన పిల్లలారా - ఈశ్వరీయ సేవాధారులైన మీరే సత్యమైన ముక్తి దశము. మీరు అందరికీ
శాంతి ద్వారా ముక్తినివ్వాలి, పరిష్కారమునివ్వాలి.”

ప్రశ్న:- ఎవరైనా మిమ్ములను శాంతికి మార్గము అడిగినచో వారికి ఏమని తెలిపించాలి?

సమా:- వారికి ఇలా చెప్పండి - మీకు ఇప్పుడే ఇచ్చటనే శాంతి కావాలా? అని బాబా అడుగుతున్నారు. ఇది శాంతిధామము కాదు. శాంతి శాంతిధామములోనే ఉంటుంది. దానిని మూలవతనమంటారు. ఆత్మకు శరీరము లేనప్పుడు శాంతిగా ఉంటుంది. సత్యయుగములో పవిత్రత, సుఖ-శాంతులు అన్నీ ఉంటాయి. ఆ తండ్రి వచ్చి ఈ వారసత్వమునిస్తారు. ఇప్పుడు మీరు తండ్రిని సృష్టి చేయండి.

ఓంశాంతి. ఆత్మిక తండ్రి కూర్చోని ఆత్మిక పిల్లలకు తెలియజేస్తున్నారు. తమలో ఆత్మ ఉందని మనుష్యులందరికీ తెలుసు. జీవాత్మ అని అంటారు కదా. మొదట మనమంతా ఆత్మలము, ఆ తర్వాత శరీరాలు లభిస్తాయి. ఎవ్వరూ తమ ఆత్మను చూడలేరు. కేవలము ఆత్మలమని తెలుసు ఎలాగైతే ఆత్మను గురించి తెలుసుకోవడమే కాని ఎవ్వరూ చూడలేదో, అలా పరమపిత పరమాత్మను గురించి కూడా అతడు అత్యంత ఉన్నతమైన ఆత్మ అనగా పరమాత్మ అని అంటారు, కాని వారిని ఎవ్వరూ చూడలేదు. స్వయమును గాని, తండ్రిని గాని ఎవ్వరూ చూడలేదు. ఆత్మ ఒక శరీరాన్ని వదలి మరొకటి తీసుకుంటుందని అంటారు. కాని యదార్థముగా ఎవ్వరికీ తెలియదు. 84 లక్షల యోనులని అంటారు. కాని వాస్తవానికి 84 జన్మలే ఉంటాయి. కాని ఏ ఆత్మ ఎన్ని జన్మలు తీసుకుంటుందో తెలియదు. ఆత్మ తండ్రిని పిలుస్తుంది కాని వారిని చూడలేదు, యదార్థముగా తెలుసుకోలేదు. మొదట ఆత్మను గురించి యదార్థముగా తెలుసుకుంటే తండ్రిని తెలుసుకోగలరు. మరి స్వయమును గూర్చి ఎవరు తెలియజేస్తారు. దానినే సెల్ఫ్ రియలైజేషన్ (ఆత్మానుభూతి/Self Realisation) అని అంటారు. తండ్రి తప్ప మరెవ్వరూ ఆత్మానుభూతిని చేయించలేరు. ఆత్మ అనగా ఏమి? ఎలా ఉంటుంది? ఆత్మ ఎచ్చట నుండి వస్తుంది? ఎలా జన్మ తీసుకుంటుంది? ఇంత చిన్న బిందువులో 84 జన్మల పాత్ర ఎలా నిండి ఉంది? ఈ విషయాలు ఎవ్వరికీ తెలియవు. స్వయం గురించి తెలియనందున తండ్రిని గురించి కూడా ఎవ్వరికీ తెలియదు. ఈ లక్షీనారాయణులు కూడా మనుష్యుల పదవులే కదా. కాని వీరు ఆ పదవిని ఎలా పొందారో ఎవ్వరికీ తెలియదు. మనుష్యులే కదా తెలుసుకోవలసింది? వీరు వైకుంఠానికి యజమానులు అని అంటారు. కాని వారు ఈ అధికారము ఎలా తీసుకున్నారు, ఆ తర్వాత ఎచ్చటికి వెళ్లారో ఎవ్వరికీ తెలియదు. ఇప్పుడు మీరు అన్నీ తెలుసుకున్నారు. ఇంతకు ముందు మీకు కూడా ఏమీ తెలిసేది కాదు. చిన్న పిల్లలకు మొదట బ్యాలిస్టర్ అంటే ఏమిటో తెలుస్తుందా? కాని చదువుకుంటూ చదువుకుంటూ బ్యాలిస్టరుగా అయిపోతారు. అంటే ఈ లక్షీనారాయణులు కూడా చదువు ద్వారానే ఇలా అయ్యారు. బ్యాలిస్టరు, డాక్టరు మొదలగు వాటన్నిటికీ సంబంధించిన పుస్తకాలు ఉంటాయి కదా. అలాగే వీరి పుస్తకము గీత. అది కూడా వినిపించింది ఎవరో, రాజయోగము ఎవరు నేర్పించారో ఎవ్వరికీ తెలియదు.

దానిలో పేరు మార్చేశారు. శివజయంతిని కూడా జరుపుకుంటారు. వారే వచ్చి మిమ్ములను కృష్ణపురమునకు అధికారులుగా చేస్తారు. కృష్ణుడు స్వర్గానికి అధికారి కదా, కాని స్వర్గమంటే ఏమిటో కూడా తెలియదు. అలా తెలిసి ఉంటే కృష్ణుడు ద్వాపర యుగములో గీత వినిపించాడని ఎందుకు అంటారు? కృష్ణుని ద్వాపర యుగములోకి, లక్ష్మీనారాయణులను సత్తయుగములోకి, రాముని త్రేతాయుగములోకి తీసుకెళ్లారు. లక్ష్మీనారాయణుల రాజ్యములో ఉపద్రవాలున్నట్లు చూపించారు. కాని కృష్ణుని రాజ్యములో కంసుని, రాముని రాజ్యములో రావణుని మొదలైనవారిని చూపించారు. రాధా-కృష్ణులే లక్ష్మీనారాయణులుగా అవుతారని ఎవ్వరికీ తెలియదు. పూర్తి అజ్ఞాన అంధకారములో ఉన్నారు. అజ్ఞానమును అంధకారమని అంటారు. జ్ఞానమును ప్రకాశమని అంటారు. ఇప్పుడు ప్రకాశవంతముగా చేసేదెవరు? వారు మన తండ్రి. జ్ఞానమును పగలు అని, భక్తిని రాత్రి అని అంటారు. భక్తిమార్గము కూడా జన్మ-జన్మాంతరాలుగా కొనసాగుతూ వచ్చిందని ఇప్పుడు మీకు తెలుసు. మెటికలు(తాపలు/ నోపానాలు) దిగుతూ వచ్చారు. కళలు తగ్గిపోతూ వస్తాయి. కొత్త ఇల్లు తయారవుతుంది. తర్వాత కాలము గడిచే కొద్ది ఆయువు తగ్గిపోతూ వస్తుంది. మూడు వంతులు పాతబడ్డాక దానిని పాతదనే అంటారు. మొదట మీరు అందరికీ తండ్రి అని పిల్లలకు నిశ్చయముండాలి. వారే సర్వులకు సద్గతినిచ్చేవారు, అందరినీ చదివిస్తున్నారు. అందరినీ ముక్తిధామమునకు తీసుకెళ్తారు. మీకు లక్ష్యముంది. ఈ చదువు పూర్తి అయిన తర్వాత మీరు మీ సింహాసనము పై కూర్చుంటారు. మిగిలినవారందరినీ ముక్తిధామానికి తీసుకెళ్తారు. చక్రమును చూపించి తెలిపినప్పుడు సత్తయుగములో అనేక ధర్మాలు లేవని చెప్పాలి. అప్పుడు మిగిలిన ఆత్మలన్నీ నిరాకార ప్రపంచములో ఉంటాయని తెలపాలి. ఈ ఆకాశము ఒక తత్త్వమని(పోలార్/Polar) మీకు తెలుసు. గాలిని, గాలి అంటారు, ఆకాశమును ఆకాశమని అంటారు. అందరినీ పరమాత్మ అని పిలవము. మానవులు వాయువులోనూ, ఆకాశములోనూ భగవంతుడున్నాడని భావిస్తారు. ఇప్పుడు తండ్రి కూర్చోని అన్ని విషయాలు అర్థం చేయిస్తున్నారు. తండ్రి వద్ద జన్మించారు, ఆ తర్వాత చదివించేదెవరు? ఆ తండ్రి ఆత్మిక టీచర్ మిమ్ములను చదివిస్తున్నారు. బాగా చదువుకొని ఈ చదువును పూర్తి చేస్తే వెంట తీసుకెళ్తారు. ఆ తర్వాత మీరు పాత్రను అభినయించేందుకు వస్తారు. సత్తయుగములో మొట్టమొదట ఇచ్చటకు వచ్చింది మీరే. ఇప్పుడు మరలా అంతిమ జన్మలోకి వచ్చి చేరుకున్నారు. మరలా ప్రారంభంలోనే వస్తారు. ఇప్పుడు పరుగు తీయండిని తండ్రి చెప్పున్నారు. తండ్రిని బాగా స్మృతి చేసి ఇతరులను కూడా బాగా చదివించండి. అలా చేయకుంటే ఇంతమందిని చదివించేదెవరు? తండ్రికి సహాయకారులుగా అవుతారు కదా. ఈశ్వరీయ సేవాధారులని పేరుంది కదా. ఆంగ్లములో సాల్వేషన్ ఆర్మీ(salvation Army/ముక్తిదళము) అని అంటారు. ఏ సాల్వేషన్ చేస్తారు? అందరూ శాంతిని పరిష్కారముగా కోరుకుంటున్నారు. ఇతరులెవ్వరూ శాంతినివ్వలేరు. శాంతిని కోరువారికి ఇప్పుడు ఇంకా మీకు ఇక్కడనే శాంతి కావాలా? అని తండ్రి అడుగుతున్నారని చెప్పండి . శాంతిగా ఉండాలి కాని ఇది శాంతిధామము కాదు అని చెప్పండి. శాంతి శాంతిధామములోనే లభిస్తుంది. దానిని మూలవతనము

అని కూడా అంటారు. ఆత్మ శరీరములో లేనప్పుడు శాంతిగా ఉంటుంది. తండ్రి స్వయంగా వచ్చి ఈ వారసత్వమునిస్తారు. ఇతరులకు తెలియజేయుటకు మీకు యుక్తి కావాలి. ఎట్టిబిషప్‌లో నిలబడి అందరూ చెప్పేది వింటే చాలా తప్పులు దొరుకుతాయి. ఎందుకనగా వినిపించేవారు నంబరువారుగా ఉన్నారు కదా. అందరూ ఏకరస స్థితిలో ఉంటే బ్రాహ్మణీ ఫలానావారినే పంపమని ఎందుకు వ్రాస్తారు? మీరు కూడా బ్రాహ్మణులే కదా. బాబా మాలో ఫలానావారు చాలా చురుకైనవారని అంటారు. చురుకుదనము, తెలివితేటలతో మనుష్యులు మోహదాను పొందుతారు. నంబరువారుగా ఉన్నారు కదా. పరీక్షా ఫలితాలు తెలిస్తే మీది మీకే సాక్షాత్కారమవుతాయి. మేము శ్రీమతము పై నడుచుకోలేదని అప్పుడు అర్థం చేసుకుంటారు. తండ్రి అంటున్నారు - ఇప్పుడు ఏ వికర్షణ చేయకండి. దేహధారుల పై ఆకర్షణ ఉంచుకోకండి. ఇది పంచ తత్వాలతో తయారైన శరీరము, పంచ తత్వాలను పూజించరాదు, స్మృతి చేయరాదు. ఈ కనులతో చూడండి కాని తండ్రిని మాత్రమే స్మృతి చేయాలి. ఆత్మకు ఇప్పుడు జ్ఞానము లభించింది. ఇప్పుడు ఇంటికి వెళ్లి మరలా వైకుంఠములో వస్తామని మీకు తెలుసు. ఆత్మను చేసుకోవచ్చు గాని చూడలేము. అలాగే ఇది కూడా అర్థము చేసుకోగలరు. దివ్యదృష్టి ద్వారా మీ ఇంటిని గాని, స్వర్గాన్ని గాని చూడవచ్చు తండ్రి చెప్తున్నారు - పిల్లలూ! మన్మథాభవ, మధ్యాహ్నం అనగా తండ్రిని, విష్ణుపురమును స్మృతి చేయండి. ఇదే మీ లక్ష్యము. ఇప్పుడు స్వర్గములోకి వెళ్లాలని మిగిలినవారంతా ముక్తిధామానికి వెళ్లాలని పిల్లలైన మీకు తెలుసు. అందరూ సత్కయుగములోకి రాలేరు. మీది దేవీ మతము, అది ఇప్పుడు మానవ ధర్మముగా అయిపోయింది. మూలవతనములో మనుష్యులు లేరు కదా. ఇది మానవ సృష్టి. మనుష్యులే తమోప్రధానముగా, మరలా సతోప్రధానముగా అవుతారు. మీరు మొదట శూద్ర వర్ణములో ఉండేవారు. ఇప్పుడు బ్రాహ్మణ వర్ణములోకి వచ్చారు. ఈ వర్ణాలు కేవలం భారతీయుల కోరకే. ఇతర ధర్మాలలో బ్రాహ్మణ వంశము, సూర్య వంశము అని అనరు. ఈ సమయంలో అందరూ శూద్రులే. శిథిలావస్థకు చేరుకున్నారు. మీరు పురాతనమై పోయినందున వృక్షమంతా శిథిలావస్థకు, తమోప్రధాన స్థితికి చేరుకుంది. వృక్షమంతా ఉన్నదున్నట్లే సతోప్రధానముగా కాదు. సతోప్రధానమైన నూతన వృక్షములో కేవలము దేవీ దేవతా ధర్మము వారే ఉంటారు. మీరు మరలా సూర్యవంశము నుండి చంద్ర వంశీయులుగా అవుతారు. పునర్జన్మ తీసుకుంటారు కదా. తర్వాత వైశ్య శూద్ర వంశీయులుగా అవుతారు. ఇవన్నీ కొత్త విషయాలు.

మనలను చదివించువారు జ్ఞానసాగరులు, వారే పతితపావనులు, సర్వుల సద్గతిదాత. తండ్రి చెప్తున్నారు - నేను మీకు జ్ఞానమునిస్తున్నాను. మీరు దేవీ-దేవతలుగా అవుతారు. ఆ తర్వాత ఈ జ్ఞానము ఉండదు. జ్ఞానము లేని వారికి జ్ఞానము ఇవ్వబడ్తుంది. మానవులందరూ అజ్ఞాన అంధకారములో ఉన్నారు. మీరు ప్రకాశములో ఉన్నారు. వీరి 84 జన్మల కథ మీకు తెలుసు. పిల్లలైన మీకు పూర్తి జ్ఞానమంతా ఉంది. భగవంతుడు ఈ సృష్టిని ఎందుకు రచించారు? మోక్షము లభించదా! అని మనుష్యులు అడుగుతారు. అరే! ఇది తయారైన డ్రామా. అనాది డ్రామా కదా. ఆత్మ ఒక్క శరీరాన్ని

వదిలి మరో శరీరము తీసుకుంటుందని మీకు తెలుసు. ఇందులో చింతించే పని లేదు. ఆత్మ వెళ్లి మరో పాత్రను అభినయిస్తుంది. వాపసు వచ్చేటట్లయితే ఏడ్వవచ్చు, రాదని తెలుసు. మరి ఏడ్చుట వలన లాభమేమి? ఇప్పుడు మీరంతా మోహజీతులుగా అవ్వాలి. శ్మశానము పై మోహము ఎందుకు? ఇందులో దుఃఖమే దుఃఖముంది. ఈ రోజు పిల్లలుగా ఉంటారు, ఆ పిల్లలే తండ్రి తలపాగా(గౌరవము)ను తీసేందుకు కూడా వెనుకాడరు. తండ్రితోనే కొట్లాడతారు. అందుకే దీనిని దిక్కులేని అనాథ ప్రపంచమని అంటారు. శిక్షణనిచ్చే పెద్దలు ఎవ్వరూ లేరు. ఇటువంటి స్థితిని గమనించినప్పుడు మరలా సనాథలుగా చేయుటకు తండ్రి వస్తారు. ఆ తండ్రి వచ్చి అందరికీ ఆధారమునిచ్చి సనాథలుగా చేస్తారు. ఆ గొప్ప తండ్రి వచ్చి అందరి జగడాలు, గొడవలు సమాప్తము చేస్తారు. సత్తయుగములో జగడాలే ఉండవు. ప్రపంచములోని జగడాలన్నీ నశింపజేస్తారు. తర్వాత జయ జయకారాలవుతాయి. ఇచ్చట మాతల మెజాలిటీ ఉంది. మాతలను దాసీలుగా భావిస్తారు. కంకణము కట్టేటప్పుడు “నాకు ప్రత్యక్ష దైవము, ఈశ్వరుడు, గురువు, సర్వస్వము పతియే” అని ప్రతిజ చేయిస్తారు. మొదట మిస్టర్, తర్వాత మిసెస్ అని అంటారు. ఇప్పుడు తండ్రి వచ్చి మాతలను ముందుంచుతున్నారు. మిమ్ములను ఎవ్వరూ జయించలేరు. మీకు తండ్రి అన్ని నియమాలను తెలిపిస్తున్నారు. మోహజీత రాజు కథ కూడా ఒకటి ఉంది. అవన్నీ కట్టుకథలు. సత్తయుగములో అకాల మృత్యువే ఉండదు. సమయము వస్తూనే ఒక శరీరము వదిలి మరొక శరీరము తీసుకుంటారు. ఈ శరీరము ముసలిదైపోయిందని, కొత్తది తీసుకోవాలని, చిన్న బాలునిగా జన్మ తీసుకోవాలని వారికి ముందే సాక్షాత్కారమవుతుంది. ఇచ్చట ఎంత ముసలివారైనా, రోగులైనా ఈ శరీరము వదిలితే మంచిదని అనుకుంటారు కాని మరణించేటప్పుడు తప్పకుండా ఏడుస్తారని తండ్రి చెప్పున్నారు. ఇప్పుడు మీరు సుఖమయ ప్రపంచానికి వెళ్తున్నారని తండ్రి చెప్పున్నారు. అచ్చట సంతోషమే సంతోషముంటుంది. మీకు ఎంత అపారమైన బేహద్ ఖుషీ ఉండాలి! మనము ఈ విశ్వమంతటికీ అధికారులుగా అవుతాము! భారతదేశము ఒకప్పుడు విశ్వమంతటికీ అధికారి. ఇప్పుడు ముక్కలు ముక్కలుగా అయిపోయింది. మీరే పూజ్య దేవతలుగా ఉండేవారు. ఇప్పుడు పూజారులుగా అయ్యారు. భగవంతుడు తానే పూజ్యునిగా, తానే పూజారిగా కాడు. వారు కూడా పూజారిగా అవుతే పూజ్యులుగా చేసేదెవరు? ద్రామాలో తండ్రి పాత్రయే వేరుగా ఉంది. వారొక్కరే జ్ఞానసాగరులు. అందువలన మహిమ వారొక్కరిదే. సద్గతినిచ్చే జ్ఞానమును ఎప్పుడు వచ్చి ఇస్తారు? ఇచ్చేందుకు ఇక్కడకు తప్పనిసరిగా రావలసి పడుతుంది. మొదట మనల్ని చదివించేదెవరో బుద్ధిలో బాగా కూర్చోబెట్టండి.

త్రిమూర్తి చిత్రము, సృష్టి చక్రము, కల్వవృక్షము - ఈ మూడూ ముఖ్యమైన చిత్రాలు. వృక్షమును చూస్తూనే మనము ఏ ధర్మానికి చెందినవారమని వెంటనే తెలిసిపోతుంది. ఈ ధర్మము ద్వారా మనము సత్తయుగములోకి రాలేమని వెంటనే అర్థము చేసుకుంటారు. ఈ చక్రము చాలా పెద్దదిగా ఉండాలి. అందులో పూర్తి వివరము వ్రాసి ఉండాలి. శివబాబా బ్రహ్మ ద్వారా దేవతా ధర్మము లేక నూతన ప్రపంచ స్థాపన చేస్తున్నారు. శంకరుని ద్వారా పాత ప్రపంచ వినాశము మరలా నూతన

ప్రపంచాన్ని విష్ణువు ద్వారా పాలన చేయిస్తారని నిరూపించాలి. బ్రహ్మ నుండి విష్ణువు, విష్ణువు నుండి బ్రహ్మ. వీరిరువురికీ సంబంధముంది కదా. బ్రహ్మ, సరస్వతులే లక్ష్మీనారాయణులుగా అవుతారు. ఉన్నతమయ్యే కళ ఒకే జన్మలో జరుగుతుంది. క్రిందికి దిగే కళకు 84 జన్మలు పడ్తుంది. ఇప్పుడు తండ్రి - “ఆ శాస్త్రాలు రైటా? నేను రైటా?” అని అడుగుతున్నారు. సత్యమైన సత్యనారాయణ కథను నేనే ఇస్తాను. సత్యమైన తండ్రి ద్వారా సత్యనారాయణునిగా తయారవుతున్నామని ఇప్పుడు మీకు నిశ్చయముంది. మొదట ఇంకొక ముఖ్యమైన విషయమేమంటే తండ్రి, టీచరు, గురువు అని మహిమ చేయబడే మనుష్యులెవ్వరూ లేరు. గురువును ఎవరన్నా తండ్రి లేక టీచరు అని అంటారా? ఇక్కడ శివబాబా వద్ద జన్మ తీసుకుంటారు, వారే మమ్మల్ని చదివిస్తారు, వారే వెంట తీసుకెళ్తారు. తండ్రి, టీచరు, గురువు అని పిలవబడే మనుష్యులు ఎవరూ ఉండరు. అలాంటివారు ఆ తండ్రి ఒక్కరే. వారిని సుప్రీమ్ ఫాదర్ అని అంటారు. లౌకిక తండ్రిని ఎప్పుడూ అలా సుప్రీమ్ ఫాదర్ అని అనరు. తండ్రిని అందరూ దుఃఖములోనే సృతి చేస్తారు. సుఖములో ఎవ్వరూ సృతి చేయరు. ఆ తండ్రి వచ్చి స్వర్గానికి యజమానులుగా తయారు చేస్తున్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము :-

1. పంచ తత్వాలతో తయారైన ఈ శరీరాలను చూస్తున్నా సృతి ఆ తండ్రినే చేయాలి. ఏ దేహధారి పైనా ఆకర్షణ(మోహము) ఉండరాదు, ఏ వికర్షణా చేయరాదు.
2. ఈ తయారైన డ్రామాలో ప్రతి ఆత్మకు తనదే అయిన అనాది పాత్ర ఉంది. ఆత్మ ఒక శరీరమును వదలి మరొక శరీరము తీసుకుంటుంది. అందువలన శరీరమును వదలుటకు చింతించరాదు. మోహజీతులుగా తయారవ్వాలి.

వరదానము :- “ ప్రతి సెకండు, ప్రతి సంకల్పము యొక్క మహాత్మ్యమును తెలుసుకొని పుణ్య

భాతాను జమ చేసుకునే పదమాపతి భవ ”

పుణ్యాత్మలైన మీ సంకల్పములో ఎంత శక్తి ఉందంటే, ఆ శక్తి ద్వారా అసంభవమును కూడా సంభవము చేయగలరు. ఎలాగైతే ఈ రోజులలో యంత్రాల ద్వారా ఎడారిని కూడా సస్యశ్యామలముగా చేస్తారో, పర్వతాల పై పూలు పుష్టింపజేస్తారో అలా మీరు మీ శ్రేష్ఠ సంకల్పాల ద్వారా నిరాశ చెందిన వారిలో ఆశలు చిగురింపచేయగలరు. కేవలం ప్రతి సంకల్పము యొక్క విలువను తెలుసుకొని, సంకల్పమును, సెకెండును ఉపయోగించి పుణ్య భాతాను జమ చేసుకోండి. మీ సంకల్ప శక్తి ఎంత శ్రేష్ఠమైనదంటే మీ ఒక్క సంకల్పము కూడా పదమాపతులుగా చేసేస్తుంది.

స్లోగన్ :- “ప్రతి కర్మను అధికారిని అనునిశ్చయముతో నషాతో చేస్తే శ్రమ సమాప్తమైపోతుంది”